

اختلافی مسائل میں اعتدال کی راہ

از افادات حضرت شاہ ولی اللہ دہلویؒ

(۳)

(ترجمہ مولانا صدر الدین صاحب اصلاحی)

اہل الرائے | ان لوگوں کے مقابلہ میں (جن کا ذکر اور پُرگزار اور جن کو اہل الحدیث کہا جاتا ہے) ایک دوسرا گروہ ہے جس کا تعلق امام مالک اور سفیان ثوری کے عہد، اور اس کے بعد کے زمانوں سے ہے۔ یہ لوگ نہ (فریضی) مسائل پر سوال و جواب کو برا سمجھتے تھے نہ فتویٰ دینے میں کوئی ڈر (اور چمکا ہٹ) محسوس کرتے تھے۔ ان کا کہنا یہ تھا کہ فقہ ہی پر دین کی بنیاد ہے، اس لیے ضروری ہے کہ اس کو وسیع پیمانہ پر لوگوں تک پہنچایا جائے۔ لیکن حدیث بیان کرنے اور ان کو رسول اللہ صلی اللہ علیہ وسلم کی طرف منسوب کرنے سے بہت ڈرتے تھے، یہاں تک کہ امام شعبی نے صاف اور صریح لفظوں میں فرمایا:

”کسی حدیث کا (بجائے رسول اللہ کے) صحابہ تک پہنچ کر وہ جانا ہمیں زیادہ پسند ہے، تاکہ اگر اس کے الفاظ میں کوئی کمی بیشی ہو گئی ہو تو وہ دوسروں ہی کی طرف منسوب ہو کر رہ جائے (اور ذات نبوی کی طرف اس کی نسبت کے گناہ سے انسان بچ جائے)“

ابراہیم نخعی کا قول ہے کہ:

”مجھ کو (احادیث رسول سنانے کے بجائے) یہ کہنا زیادہ پسند ہے کہ عبد اللہ ابن مسعود نے یہ فرمایا ہے، علقہ نے یہ کہا ہے“

حضرت عبد اللہ ابن مسعود جب رسول اللہ صلی اللہ علیہ وسلم کی کوئی حدیث بیان کرتے تھے تو ان کا چہرہ (ذات حدیث کی بھاری ذمہ داریوں کی ہیبت سے) متغیر ہو جاتا اور (سہم سہم کہ) فرماتے:

”رسول اکرم صلی اللہ علیہ وسلم نے، ایسا ہی (فرمایا ہے) ایسی کے قریب قریب۔ ایسا ہی (فرمایا) ایسی کے قریب قریب“

حضرت عمرؓ نے جب انصار کا ایک وفد کو نہ بھیجا تو انھیں ہدایت کی کہ:

”تم کو ذرا رہے ہو، جہاں تم ایسے (با خدا) لوگوں سے ملو گے جو قرآن پڑھ کر رو پڑتے ہیں، یہ لوگ تمہارے پاس اگر کہیں گے کہ محمد (رسول اللہ صلی اللہ علیہ وسلم) کے ساتھی آئے! محمد کے ساتھی آئے! عرض وہ تھا: پاس اگر تم سے حدیثیں سننا چاہیں گے تو تم حتیٰ اوسع کم سے کم حدیثیں بیان کرنا“

ابن عون فرماتے ہیں کہ ”جب امام شعبی کے پاس کوئی مسئلہ آتا تو وہ اس کا جواب دینے سے پہلو تہی کرتے، ان کے بالمقابل ابراہیم نخعی کا دستور یہ تھا کہ مسائل کا جواب دینے میں ان کی زبان خاموش ہونا چاہتی ہی نہ تھی۔ ان تمام آثار کو امام دارمی نے نقل کیا ہے۔

ظہور تخریج کے استنباط (اس اختلاف نظر کی وجہ سے) حدیث اور فقہ اور مسائل کی تدوین (جو پہلے لوگوں کے ہاتھوں سرانجام پا چکی تھی) ان لوگوں کے جس طرح کام آئی اس کی نوعیت و اسکا حدیث کے طریق استفادہ سے جدا کا نہ تھی، جس کی وجہ اور جس کی تفصیل یہ ہے کہ ان کے پاس احادیث و آثار کا وہ ذخیرہ عظیم نہ تھا جس کے ذریعہ اہل الحدیث کے اختیار کیے ہوئے اصول پر مسائل فقہیہ کا استنباط کر سکتے۔ نیز یہ کہ ان کے سینے اس بات کے لیے کھل نہ سکے تھے کہ (مختلف انجیال) علمائے سلف کے اقوال کو گہری نگاہ سے دیکھتے، ان کو جمع کرتے، ان پر بحثیں کرتے (بلکہ اس کے برعکس) انھوں نے اس بارے میں وہ طریقہ اختیار کیا جس سے اتہامات کا ہدف بن گئے اور (تمام اہل علم کو ان کے اپنے صحیح موقف پر رکھ کر ان کے اقوال پر غیر جانبدارانہ نظر تحقیق و تنقید ڈالنے کے بجائے) انھوں نے صرف اپنے ائمہ کو لے لیا اور ان کے متعلق ذہنوں میں یہ نقش عقیدت بٹھالیا کہ انھیں تحقیق کا بلند ترین مقام حاصل تھا (مختصر یہ کہ) ان لوگوں کے دل اپنے شیوخ کی طرف انتہائی حد تک جھک گئے تھے، چنانچہ علمائے کھلے بندوں فرمایا:

”کیا کوئی صحابی عبداللہ بن مسعود سے زیادہ بختہ نظر رکھتا ہے۔“

امام ابو حنیفہ کا قول ہے کہ:

”ابراہیم سالم سے زیادہ فقہیہ ہیں اور اگر صحبت رسول کی فضیلت کا سوال نہ ہوتا تو میں کہہ دیتا

کہ علمہ (ابو) ابن عمر (صحابی) سے بڑے فقہیہ ہیں۔“

(پھر تیسری چیز یہ کہ) ان لوگوں کو قدرت کی طرف سے ایسی ذہانت اور زود فہمی عطا ہوئی تھی اور ان کا ذہن ایک بات سے دوسری بات کی طرف بسرعت منتقل ہونے کا اتنا ملکہ رکھتا تھا کہ وہ اپنے شیوخ کے اقوال پر جواب مسئلہ کی باسانی تخریج کر سکتے تھے۔ اور حق یہ ہے کہ جن کام کے لیے جو پیدا کیا گیا ہے اس کے لیے اسکا کام کی راہ آسان بھی کی جاتی ہے، اور ہر گروہ اپنے ہی سرمایہ فکر و نظر میں مگن رہتا ہے۔ الغرض یہ اسباب تھے جن کی بنا پر ان حضرات نے تخریج کو اپنی فقہ کی عمارت کا سنگ بنیاد قرار دے لیا۔

تخریج کا قاعدہ | تخریج کا قاعدہ یہ ہے کہ آدمی اس صاحب علم کی کتاب اپنے حافظہ میں منتقل کر لے جو اس کے شیوخ و اساتذہ کی بہترین و کالت کرتا ہو اور علمائے جماعت کے اقوال سے سب سے زیادہ واقفیت رکھتا ہو اور (مختلف اقوال میں سے ایک کو دوسرے پر ترجیح دینے میں سب سے بڑھ کر صاحب رکھنے والا ہو۔ پھر اس طرح کی کتاب حفظ کر لینے کے بعد ہر مسئلہ میں حکم کی علت پر غور کرے، اور جب کوئی بات اس کے پوچھی جائے، یا خود اسی کو کسی امر میں حکم شریعت معلوم کرنے کی ضرورت پیش آئے تو اپنے شیوخ کی تصریحات کے اس ذخیرہ پر جس کو اس نے اپنے حافظہ میں محفوظ کر رکھا ہے، نگاہ ڈالے، اگر اس سے مسئلہ کا جواب صریح طور پر مل جائے تو خیر، ورنہ شیوخ کے ان اقوال صریحہ کے عموم کو دیکھے اور اس عموم کو اس مسئلہ پیش آمدہ پر پھیلا دے یا ان کے کسی قول کے کسی ضمنی اشارہ کو ٹٹولے اور اس سے مسئلہ کا جواب مستنبط کرے، چنانچہ بعض اوقات ایک کلام اپنے اندر ایسا اشارہ یا اقتضار رکھتا ہے جس سے مسئلہ زیر غور کی گروہ کھل جاتی ہے، اور کبھی مسئلہ مصرحہ (جس کی تصریح اپنے شیوخ کے اقوال میں ہوتی ہے) کی ایک شے نظیر ہوتی ہے، اس لیے اس کو اس پر عمل کروایا جاتا ہے۔ اور بسا اوقات ایسا بھی ہوتا ہے کہ اس مسئلہ کی (جو اقوال شیوخ میں صراحت کے ساتھ مذکور نہیں ہوتا بلکہ) جس کی تصریح تخریج یا سب سے پہلے یا حدت سے ہو چکی ہوتی ہے، علت کا سراغ لگاتے ہیں اور (اشتراک علت کو دیکھتے ہوئے) اس مسئلہ پر بھی وہی حکم لگا دیتے ہیں جس کی تصریح (ابھی تک کے مجموعہ اقوال وقتاً و مکاناً) سے

لے "سب سے پہلے تخریج کی طرح ایک اصطلاحی لفظ ہے جس کا مطلب یہ ہے کہ اصل کے تمام اوصاف کو اس فرع کے سامنے جس کو اصل پر قیاس کیا جا رہا ہے، رکھ کر دیکھا جائے اور اس وصف کو لے کر اصل اور فرع میں مشترک طور پر موجود ہے، باقی صرف نظر کر لیا جائے تاکہ حکم کی علت متعین ہو جائے۔ (ترجمہ)

موجود نہیں ہوتی۔ بعض اوقات اس مسئلہ مصدقہ کے متعلق اس طرح کی دو تقریریں ہوتی ہیں کہ اگر وہ دونوں قیاس اقرانی یا قیاس شرعی کے طور پر ایک مرکز پر جمع ہو جائیں تو اس سے جو نتیجہ برآمد ہو وہی اس مسئلہ کا جواب ہو جائے۔ پھر کبھی صورت حال یہ ہوتی ہے کہ ایک بات شیوخ کے فرمودات میں امثال اور تصنیفی تقسیم کے اعتبار سے تو بالکل بے نقاب ہوتی ہے مگر بلحاظ تعریف — ایسی تعریف جو جامع بھی ہو اور مانع بھی — وہ نامعلوم اور غیر متعین ہوتی ہے، تو اس شکل میں وہ اہل زبان کی طرف رجوع کرتے ہیں اور پوری کاوش سے اس امر کی ذاتیات معلوم کرتے ہیں، اس کی جامع اور مانع تعریف معین کرتے ہیں، اس کے مبہم حصوں کو واضح طور پر متعین اور اس کے مشابہ پہلوؤں کو تمیز کرتے ہیں۔ کبھی شیوخ کا کوئی قول دو صورتوں کا احتمال رکھتا ہے تو یہ اہل تخریج غور کر کے ایک صورت کو ترجیح دیتے ہیں۔ کبھی مسائل اور ان کے دلائل میں جو تعلق ہوتا ہے، اس پر پردہ پڑا ہوا ہوتا ہے تو یہ لوگ اپنی انگشت بخت و فکر سے اس پردہ کو ہٹا دیتے ہیں۔ بعض اہل تخریج نے اپنے اند کے (اقوال و تقریحات کے بجائے ان کے) کسی کام کے کرنے، یا کسی کام پر سکوت اختیار کرنے سے بھی استدلال کیا ہے، وغیرہ وغیرہ۔

مجتہد فی المذہب | غرض یہ ہیں استنباط مسائل کے وہ طریقے جن کو تخریج کہا جاتا ہے، اور جو مسئلہ اس طرح مستنبط کیا جاتا ہے اس کا ذکر یوں کرتے ہیں کہ فلاں شخص کا تخریج کیا ہوا مسئلہ یہ ہے، یا اس طرح کہ فلاں امام کے مذہب پر، یا فلاں کی قائم کردہ بنیاد کے لحاظ سے، یا فلاں کے قول کے مطابق مسئلہ کا جواب یہ ہے، اور وہ لوگ (جو یہ تخریج کرتے ہیں) مجتہد فی المذہب کہے جاتے ہیں۔ اور یہ جو کسی نے کہا ہے کہ جس نے بسوط یاد کرنی وہ مجتہد ہے — یعنی اگرچہ وہ علم و روایت سے بالکل بے بہرہ ہی کیوں نہ ہو اور ایک حدیث بھی نہ جانتا ہو — تو اس قول سے اس کی مراد دراصل اس (اجتہاد سے ہے جس کی بنیاد اسی

۱۰ قیاس اقرانی علم مطلق کی اصطلاح میں اس قیاس کو کہتے ہیں جس کے مقدمات کچھ بیان کے بعد ان مقدمات کا نفس نتیجہ یا اس کا تعین مذکور ہو۔ ۱۱ قیاس شرعی قیاس اقرانی ہی کی ایک مخصوص قسم ہے، جس کے دونوں مقدمات شرعی ہوں۔ مقدمہ شرعی سے مراد وہ مقدمہ ہے جس میں کسی چیز کے لیے کسی دوسری چیز کے ثبوت یا اس کی نفی کا حکم نہ لگایا گیا ہو۔

۱۲ ذاتیات سے مراد کسی امر کے وہ اوصاف ہیں جو اس کی حقیقت اور جوہریت سے تعلق رکھتے ہوں۔ (مترجم)

قاعدہ تخریج پر جو۔

بعض مذاہب کے پھیلنے اور بعض کے مٹنے کے اسباب۔

یہ تخریج ہر مذہب میں ہوئی اور پورے زور شور سے ہوئی۔ لیکن پھر ہوا یہ کہ جس مذہب کے اہل علم شہرت عام کے مالک تھے، قدرتا تصنا اور افتا کے

مناسب انہی کو سپرد کر دیے گئے، جس کی وجہ سے ان کی تصنیفات عوام الناس میں مشہور ہو گئیں اور ہر طرف لوگ ان کو پڑھنے پڑھانے لگے۔ اس طرح وہ مذہب اطراف عالم میں پھیل نکلا اور برابر پھیلتا رہا۔ اس کے برعکس جس مذہب کے علمبردار گوشہ گنہامی میں پڑے رہے، اور زمان کے ہاتھوں میں تصنا و افتا کے بندے آئے، نہ عام لوگوں نے ان سے کسی گہری وابستگی کا اظہار کیا، وہ مذہب چند ہی دنوں بعد صفحہ ہستی سے ناپید ہو گیا۔

مسئلہ حق و راہ اعتدال | جاننا چاہیے کہ مذکورہ بالا دونوں طریق استنباط — طریق تخریج اور طریق تتبع احادیث — میں سے ہر طریقہ اپنے لیے ایک مضبوط دینی بنیاد رکھتا ہے، اور علمائے محققین ہر زمانہ میں ایک وقت ان دونوں طریقوں کو اختیار کرتے رہے ہیں (فرق صرف تناسب میں ہوتا تھا یعنی بعض نے طریق تخریج سے زیادہ کام لیا اور الفاظ حدیث کے اتباع کا کم لحاظ کیا، اور بعض کا رجحان اتباع روایات کی طرف زیادہ اور طریق تخریج کی طرف کم رہا۔ پس یہ مناسب نہیں ہے کہ ان دونوں میں سے کسی ایک طریقہ کو بالکل چھوڑ دیا جائے، جیسا کہ بد قسمتی سے اہل الحدیث اور اہل فقہ (دونوں جماعتوں کے عام لوگوں کا شیوہ ہے، حتیٰ خالص یہ ہے کہ ان دونوں طریقوں کو جمع کیا جائے) ان میں باہم مطابقت پیدا کی جائے اور ایک کے اندر جو نقص ہے، دوسرے کی مدد سے اس کی تلافی کی جائے۔ یہی مدعا ہے حضرت حسن بصری کے اس ارشاد کا کہ :

”اس خدا کی قسم، جس کے سوا کوئی معبود نہیں، تمہارا راستہ خانی (حد سے تجاوز کرنے والے) اور

جانی (حد واجب پہنچنے میں کوتاہی کرنے والے) دونوں کے درمیان ہونا چاہیے۔“

پس جو اہل حدیث ہیں، ان کو چاہیے کہ اپنے اختیار کیے ہوئے مسائل اور مذاہب کو عہد تابعین اور اس کے بعد کے ائمہ مجتہدین کی رایوں پر پیش کریں اور جو اہل تخریج ہیں ان کو احادیث کے ذخیرہ سے فکر و نظر کا وہ لگاؤ پیدا کرنا چاہیے جس کے ذریعہ وہ کسی صریح اور ثابت شدہ (حدیث کی مخالفت سے بچ سکیں)

اور کسی ایسے مسئلہ میں جس کے تعلق کوئی حدیث یا اثر موجود ہو، اپنی رائے لگانے سے حتیٰ الوسع احتراز کر سکیں۔

اہل الحدیث کی افراط | کسی محدث کے لیے یہ زیبا نہیں ہے کہ وہ ان اصول و قواعد کے استعمال میں، جن کو ائمہ حدیث نے پورے اطمینان کے ساتھ وضع کیا ہے لیکن بہر حال ان کی قطعیت پر شارع کی کوئی نص موجود نہیں ہے، اتنا غلو اور تشدد کرے کہ اس سے کسی حدیث کو (جو ان قواعد پر پوری نہ اترتی ہو) یا کسی قیاس صحیح کو ٹھکرا بیٹھے، مثلاً ہر اس حدیث کا انکار کر دینا جس کے مرسل یا منقطع ہونے کا معمولی شبہ بھی موجود ہو جس طرح کہ علامہ ابن حزم نے کیا ہے کہ امام بخاری کی روایت کی ہوئی "تحريم معازف" (گانے بجانے کو حرام قرار دینے) والی حدیث کو صرف اس بنا پر رد کر دیا کہ اس کی سند میں انقطاع کا شبہ موجود ہے، حالانکہ یہ حدیث فی الواقع متصل اور صحیح ہے (اس لیے ایک ایسے شبہ کو جس کی واقعیت پر کوئی ثبوت موجود نہیں، اتنی اہمیت دینا کسی طرح مناسب نہیں ہو سکتا کہ حدیث کو بالکل ناقابل قبول ٹھیرا دیا جائے) اس قسم کے شکوک کو صرف اسی وقت درخشاقتاً سمجھا جانا چاہیے جب کہ کوئی دوسری صحیح حدیث اس کے مخالف پڑتی ہو۔

یا مثلاً محدثین کا یہ کہنا کہ "فلاں راوی فلاں شخص کی روایات کا سب سے بڑا حافظ ہے" (اس بات کا ان کے طرز فکر و عمل پر اتنا گہرا اثر ہوتا ہے کہ وہ اس راوی کی بیان کی ہوئی حدیثوں کو دوسروں کی بیان کردہ حدیثوں پر لازماً ترجیح دے دیا کرتے ہیں، اگرچہ دوسرے راویوں میں (دیگر اعتبارات سے) ترجیح کے ہزاروں وجوہ پائے جاتے ہوں اور جب کہ (یہ بات بھی معلوم و مسلم ہے کہ) روایت بالسنیٰ کرتے وقت نام راویان حدیث کی نگاہ میں معافی پر مہر کو زراہا کرتی تھیں نہ کہ ادب و زبان کے ان نکتوں پر جو صرف بال کی کھل سگانے والے عربی دانوں کے جانتے پہچاننے کی چیزیں ہیں تو "ف" یا "و" وغیرہ حرکت سے یا کسی لفظ کی تقدیم و تاخیر سے استدلال کا رخ متعین کرنا، اور اسی طرح کی اور باتیں ان کے تکلف بے جا اور تشدد ناروا کی آئینہ دار ہیں (جن کو اصل مقصد روایت سے کوئی تعلق نہیں) در نہ تم دیکھتے ہو کہ تمہا جب کوئی دوسرا راوی

لے روایت بالسنیٰ کا مطلب یہ ہے کہ ارشادات رسول کے الفاظ سے قطع نظر نے ہوئے ان کے اصل

مقصود کو اپنے لفظوں میں ادا کر دیا جائے۔ اکثر و بیشتر راویوں کا طریقہ روایت یہی تھا۔ (مترجم)

اسی روایت کو بیان کرتا ہے تو اس حرف کو چھوڑ کر (جس کو راوی اول نے استعمال کیا تھا) اس کی جگہ کوئی دوسرا حرف لاتا ہے۔ پس اس باب میں قول فیصل یہ ہے کہ راوی جو کچھ بیان کرتا ہے، اس کے متعلق بظاہر ہی سمجھنا چاہیے کہ وہ رسول اکرم صلی اللہ علیہ وسلم کا ارشاد ہے، ہاں اگر کوئی دوسری حدیث یا کوئی اور دلیل (اس کے خلاف) منظر عام پر آجائے تو ضروری ہے کہ اس کو چھوڑ کر اس کی طرح رجوع کر لیا جائے۔

اہل الرائے کی تفریط | اسی طرح اہل تخریج کے لیے بھی یہ مناسب نہیں کہ (کرید کرید کر) کسی ایسے قول کی تخریج کریں جو ان کے ائمہ اور شیوخ کے کلام کی روح اور مزاج سے ہم آہنگ نہ ہو اور اہل زبان و علمائے لغت عام اسلوب سخن فہمی اس قول کو اس کلام کا نتیجہ قرار دینے سے انکار کر رہا ہو، اور اس قول کی بنیاد (اصل اور فرع کی) جس علت مشترک کی تخریج پر رکھی گئی ہو، یا اس کو جس مسئلہ کی نظیر مان کر اس پر محمول کیا گیا ہو (وہ متفق علیہ نہ ہوں بلکہ ان کے علت مشترک ہونے یا نظیر مسئلہ ہونے میں) اور باب نظر اختلاف رکھتے ہوں اور ان کے بارے میں ایک سے زائد رائیں پائی جاتی ہوں، پھر (اس تخریج کی صحت کے غیر یقینی ہونے کی حد یہ ہو کر) اگر بالفرض خود ان ائمہ مذہب کے (جین کے اقوال کو سامنے رکھ کر یہ تخریج کی گئی ہے) ایسی مسئلہ پر چھا جاتا تو شاید وہ بھی کسی امرات کی وجہ سے اس معاملہ کو اس مسئلہ کی نظیر قرار دے کر اس پر محمول نہ کرتے، یا اپنے قول کی کوئی ایسی علت بتاتے جو ان حضرات کی معین کی ہوئی اور نکالی ہوئی علت کے ماسوا ہوئی۔ تخریج تو جائز صرف اس وجہ سے ہے کہ وہ دراصل مجتہد کی تقلید کا دوسرا نام ہے، اس لیے وہ نقص سے پاک اسی وقت ہو سکتی ہے جبکہ کلام مجتہد کو ٹھیک ٹھیک سمجھ کر کی گئی ہو۔

اسی طرح ان لوگوں کے لیے یہ بات بھی اچھی نہیں کہ صرف ایک ایسے اصول کی پیروی میں (جو اپنی قطعیت پر کوئی نص نہیں رکھتا اور) جس کو خود ائمہوں نے، یا ان کے شیوخ نے اپنی فہم سے مقرر کر رکھا ہے۔ کسی ایسی حدیث یا اثر کو رد کر دیں جس کو تمام علمائے حدیث صحیح کہتے اور ماننے آئے ہوں۔ جیسا کہ بعض حضرات نے (اپنی قیاس اور اپنے اصول کی پیروی میں) حدیث "مصرآة" کو ٹھکرا دیا، یا جس طرح اموال غنیمت

لہ "مصرآة" اس دودھ والے جانور کو کہتے ہیں جس کو بچنا مقصود ہو اور اس کے تھن سے چند اوقات اس بے

دودھ نہ نکالا گیا ہو کہ خریدار اس کے تھن کی برائی دیکھ کر دھو کے میں پڑ جائے۔

(باقی حاشیہ صفحہ ۲۰۴ پر)

میں قرابت داران رسول ﷺ کے حصہ کو ساقط کر دیا۔ یہ اس لیے کہ ایک خود ساختہ اصول کے تحت اہل حدیث رسول کا پاس بہر صورت زیادہ ضروری ہے۔ یہی وہ راز حقیقت ہے جس کی طرف امام شافعی کے یہ الفاظ اشارہ کیے ہیں

”میں نے جو رائے بھی دی ہو یا جو اصول بھی مقرر کیا ہو (حدیث رسول کے مقابلہ میں اس کی کوئی حیثیت نہیں) اگر رسول اللہ صلی اللہ علیہ وسلم کا کوئی ارشاد اس کے خلاف مل جائے تو لینے کے قابل وہی بات ہے جو رسول کی طرف سے ملی ہو۔“

(اہل الحدیث اور اہل تخریج کی افراط و تفریط کے بارے میں) ہم جو کچھ کہہ رہے ہیں، قریب قریب بالکل وہی حقیقت ان الفاظ سے بھی ٹپک رہی ہے جو امام ابو سلیمان خطابی نے اپنی کتاب ”معالم السنن“ کے آغاز بحث میں تحریر کیے ہیں، چنانچہ وہ کہتے ہیں:

”میں دیکھتا ہوں کہ ہمارے زمانہ میں ارباب علم دو گروہ ہو گئے اور دو پارٹیوں میں بٹ گئے ہیں۔ ایک گروہ تو اہل حدیث و اہل حضرات کا ہے اور دوسرا اہل فقہ و نظر کا۔ ان کا حال یہ ہے کہ (دو مخالفت کیپ ہونے کے باوجود) یہ دونوں ایک دوسرے کے برابر کے محتاج ہیں اور اپنا مقصود واقعی حاصل کرنے میں ان دونوں میں سے کوئی بھی اپنے مقابل گروہ سے بے نیاز نہیں، کیونکہ حدیث کی حیثیت

(بقیہ حاشیہ صفحہ ۳۹)

حدیث صحرا کا مفہوم یہ ہے کہ جو شخص ایسا جائید خریدے اس کو روکنے اور حقیقت حال سے واقفیت ہو جانے کے واسطے اختیار ہے کہ چاہے جائید کو رکھے یا واپس کر دے، مگر وہی کرے تو کھانے ہوئے دودھ کو صرف اس کے مالک کے ایک صاع خرما دے۔ بعض فقہانے اس حدیث پر عمل کرنے سے اس وجہ سے انکار کر دیا کہ وہ کوئی عام قانون نہیں بن سکتی یعنی وہ خلاف قیاس ہے، قیاس تو یہ کہتا ہے کہ کھانے ہوئے دودھ کا ضامن (دول) اس کے برابر ہونا چاہیے، لیکن اس حدیث کا کھانا ہے کہ چاہے دودھ کتنا ہی نکالا ہو، ایک سیر نکالا ہو یا دس میں سیر سیر مال اس کا ضامن ایک ہی صاع خرما اور کرنا چاہیے۔

(حاشیہ صفحہ ۳۹) ”قرابت داران رسول“ سے مراد بنی ہاشم اور بنی مطلب ہیں۔ آنحضرت صلی اللہ علیہ وسلم نے ان لوگوں کو فتح خیبر کے بعد کل مال غنیمت کا پچیسواں حصہ دیا تھا، لیکن خلفائے راشدین کے زمانہ میں اس پر عمل نہ ہونے کے باعث بعض فقہانے ان لوگوں کے اس حصہ کو تقسیم نہیں کیا۔

(ترجمہ)

بنیاد کی سی ہے جس کو اصل کہنا چاہیے، اور فقہ کی حیثیت عمارت کی سی ہے، جو اصل کے لیے فرع کا مقام رکھتی ہے، اور سبھی (جانتے ہیں کہ) جو عمارت کسی بنیاد کے اوپر نہ اٹھائی گئی ہو وہ کبھی ٹھیر نہیں سکتی اسی طرح ہر وہ بنیاد جس کے اوپر کوئی عمارت نہ ہو، ایک چٹیل میدان اور اجڑے ہوئے کھنڈر سے زیادہ وقعت نہیں رکھتی۔ اگرچہ ان دونوں فرقوں میں اپنے مقام و محل کے اعتبار سے، چوٹی و اس کا ساتھ ہے، اور ہر ایک دوسرے کی (اعانت کی) عمومی احتیاج رکھتا ہے، اور کسی لمحہ بھی کوئی گروہ دوسرے کی محتاجی سے مستغنی نہیں ہو سکتا، مگر ان تمام باتوں کے باوجود) میں ان کو (ایسا غلط کار) پارہا پارہ کر دہا ہم کھینچے ہوئے ہیں، حالانکہ راہ حق میں تعاون ان پر لازم ہے لیکن ایک دوسرے کی پشت پناہی نہیں کرتے۔ ان میں سے جو طبقہ اہل حدیث کہلاتا ہے اس کے سوا دھم کی معراج سی و عمل مرت یہ ہے کہ روایتوں کو بیان کرے، سندوں کو جمع کرے اور ان غریب و نادر حدیثوں کو جن کی عبارتوں کا بڑا حصہ موقوف یا مقلوب^۱ ہے، تلاش کرتا رہے۔ یہ لوگ (سند کے ایسے پیاری جوتے ہیں) کہ تو متن احادیث کا کوئی لحاظ کرتے، نہ اپنی نگاہ کو دعائے حدیث سے آشنا کرتے، نہ اس کے اسرار کا سراغ لگاتے، نہ ان کی گہرائیوں میں پھپھے ہوئے خزانوں کو ڈھونڈ سکتے کی سعی کرتے۔ بس اوقات قہما قہما عیب لگانے اور انھیں مصلوب کرنے اور ان پر سنت رسول کی مخالفت کا الزام لگانے سے بھی نہیں چمکتے، حالانکہ انھیں یہ نہیں معلوم کہ فقہاء کو علم و حکم شریعت کی جو دولت بخشی گئی تھی وہ اس سے کہیں زیادہ ہے جو ان لوگوں کے حصہ میں آئی ہے، اور ان کے خلاف اس قسم کے برے کلمات نکال کر وہ دمغت میں (گناہ گار جوتے ہیں۔

۱۔ اور دوسرا طبقہ، یعنی اہل فقہ و نظر حضرات کا طبقہ، تو اس کا حال یہ ہے کہ اس کے اکثر افراد حدیث کے ساتھ کچھ یونہی سا لگاؤ رکھتے ہیں، نہ تو صحیح حدیثوں کو ضعیف حدیثوں سے علیحدہ کر پاتے ہیں، نہ کھری اور کھوٹی روایتوں کو پہچان کر دیتے ہیں۔ (احادیث سے ان کی بے اعتنائی کا یہ عالم ہے کہ) اگر ان لوگوں کو اپنے اختیار کردہ مذہب اور اپنی محبوب رایوں کے موافق (بھی) کوئی حدیث مل جائے تو

۱۔ مقلوب اس حدیث کو کہتے ہیں جس کے الفاظ یا جملوں میں راوی نے اپنی غلطی سے تقدیم و تاخیر کر دی ہو۔ (مترجم)

وہ اس سے اپنے مخالفوں کے خلاف حجت قائم کرنے کی کوئی پروا نہیں رکھتے۔ حدیث کے رد و قبول کے بارے میں ان لوگوں نے باہم یہ طے کر رکھا ہے کہ ضعیف اور منقطع روایتیں بھی)۔ اگر وہ اپنے اہل اور شیوخ کے درمیان مشہور و مقبول رہی ہوں تو۔ قبول کرنی جائیں، خواہ ان کی بنیاد کتنی ہی ناپائیدار اور ان کی صحت کتنی ہی مہموم کیوں نہ ہو۔ یہ "راوی" کی ایک (کھلی ہوئی) لٹریچر اور نارسائی ہے۔

پھر ان لوگوں کی ایک عجیب و غریب ستم ظریفی یہ ہے کہ اگر ان کے سامنے ان کے ذہب کے کسی بڑے شخص اور ان کے اسکول کے کسی ممتاز لیڈر کا اجتہاد کیا ہو کوئی قول بیان کیا جاتا ہے تو اس کو قبول کر لینے کے لیے تیار دیکھتے ہیں کہ اس قول کے راویوں میں سب سے زیادہ قابل اعتماد راوی کون ہے (بس اسی کی روایت کو لیتے ہیں) غرض اس قول کے قول نام ہونے کی بہت تیز تحقیق کی ذمہ داریوں سے سبکدوش ہونے کی پوری کوشش کرتے ہیں۔ چنانچہ مالکیوں کو تم باؤ گے کہ وہ اپنے ذہب کے بارے میں صرف انہی اقوال کو معتبر مانتے ہیں جو ابن قاسم، اشہب اور انہی کے ہمپا یہ دوسرے انکی علمائے عظام کے روایت کردہ ہوں، اور اگر عبداللہ ابن عبدالحکیم جیسے (نسبتاً کم درجے کے) علمائے ذریعہ (ان بڑے علمائے ذریعہ کی روایتوں کی مخالفت) کوئی روایت ہم پہنچی ہو تو اس کو کوئی حیثیت نہیں دیا جاتی۔ اسی طرح امام ابوحنیفہ کے پیرو۔ امام بوصوف کے صرف انہی اقوال کو قبول کرتے ہیں جو امام ابو یوسف، امام محمد بن حسن اور ان ہی کے مانند امام عظیم کے دیگر بلند مرتبہ تلامذہ کے نقل کئے ہوئے ہوں۔ ان اقوال کی روایت کو قبول و اعتبار کا شرف استحقاق کبھی نہیں بنتے جو حسن بن زیاد، لوی اور ان سے کم درجہ کے لوگوں کے واسطے سے ملے ہوں اور مذکورہ بالا نامہ علمائے اہل حق کی روایتوں کے خلاف پڑتے ہوں۔ شوافع کا بھی یہی حال ہے، یہ لوگ اقوال شافعی میں سے صرف انہی اقوال کو تسلیم کرتے ہیں جو حنفی اور ربیع ابن سلیمان مرادی کے روایت کیے ہوئے ہوں، اور اگر حوط اور بختری وغیرہ (جیسے فروز مرتبہ کے شافعی علماء) نے امام مدوح کا کوئی قول (ان اقوال کے خلاف) نقل کیا ہو تو اس کی طرف مطلق توجہ نہیں کرتے، حتیٰ کہ اس کو اقوال شافعی میں شمار کر کے

کے بھی رواد اور نہیں ہوتے۔ الفرض اپنے ائمہ اور اساتذہ کے احکام مذاہب (کے قبول و عدم قبول) میں ہر فرقہ کے اہل علم کا یہی دستور ہے۔ پس اگر ان جزئیات میں، اور ان ائمہ کے اقوال کی روایتوں میں، ان اصحاب فقہ و نظر (کی تحقیق و احتیاط) کا یہ عالم ہے کہ ان کو قبول کرنے کے لیے ان کی صحت کا پختہ اور قابل اعتماد ہونا ضروری سمجھتے ہیں تو ان کے لیے یہ کس طرح جائز ہے کہ صرف اس سے اہم تر بلکہ سب سے اہم ترین معاملہ میں سہل انگاری سے کام لیں اور اُس امام کے ارشادات کے نقل و بیان میں (روایات کی قوت اور ضعف، اور روایوں کی تقابست و عدم تقابست کا لحاظ کیے بغیر کچھ لوگوں کے ذاتی رجحانات پر) تکیہ کر لیں جو تمام اماموں کا امام اور سردب الفرض کا ناسخہ ہے، جس کی تعمیل ارشاد ہمارے لیے فرض، اور جس کی طاعت گزاری ہر ایک امتنا سے بالاتر ہے، جس کے فرمان کے آگے سر تسلیم جھکا دینا اور جس کے حکم کو بجالانا ہمارے لیے ضروری ہے، ایسا ضروری کہ اس کے فیصلوں کے خلاف ہمارے اپنے دلوں میں کوئی تنگی، اور اس کے فرامین کی طرف سے اپنے سینوں میں کوئی جذبہ عناد محسوس کرنا موجب ہلاکت ہے۔ ذرا غور تو کیجیے کہ اگر ایک آدمی اس بات کا مجاز ہے کہ وہ اپنے نجی معاملہ میں غفلت اور بے پروائی سے کام لے اور اپنے قرض خواہوں سے معاملہ کرنے میں اپنے حق کو مسامت کی نذر کر دے، مثلاً ان سے لے تو کو کوئی چیز، مگر اسے قرض میں دے انھیں کھری چیز، تو کیا اس کو کسی دوسرے کے حق کے بارے میں بھی اس طرز عمل کا مجاز گردانا جاسکتا ہے، جب کہ وہ صرف اس کا نائب بنایا گیا ہو؛ مثلاً کسی ضعیف کا ولی ہو، یا کسی یتیم کا وصی، یا کسی شخص نامتو کا وکیل۔ ظاہر ہے کہ اگر وہ اس وقت ایسا کرے گا تو اس کا یہ فعل صریح خیانت اور عہد شکنی قرار پائے گا۔ لیکن بعینہ یہی طرز عمل ہے جو حدیث کے بارے میں اختیار کیا گیا، بچشم سر یا بچشم دل، جس طرح بھی تم چاہو، اس حقیقت کو بے نقاب دیکھ سکتے ہو۔ لیکن معلوم ایسا ہوتا ہے کہ کچھ گروہوں نے اس جاوہ حق کے ملے کرنے میں دقت محسوس کی اور دیکھا کہ اس طور پر (احکام شریعت کے علم سے) براہ مند ہونے کے لیے ایک لمبی مدت درکار ہے۔ درنہاں لیکر وہ چاہتے تھے کہ منزل مقصود پر جلد جا پہنچیں، اس لیے انھوں نے تحصیل علم کے طریقہ کو مختصر کر لیا، اور چند محدود باتوں اور اصول فقہ کے معانی

سے نکلی ہوئی کچھ مخصوص چیزوں کو اپنے لیے کافی سمجھ لیا، جن کا نام انھوں نے "طل" رکھا اور اس لیے ہاکر ہم بھی علم کے پانچوں سواریوں میں گئے جائیں ان "حقائق عالیہ کو اپنی دستاویزیت کا طرہ امتیاز بنایا، اب وہ ان کے لیے ایک ڈھال ہیں جس کو اپنے مخالفین کے ساتھ ہم بزد ہونے کے وقت وہ استعمال کرتے ہیں، ایک ٹیٹی ہیں جس کی آڑ میں موٹا کھانسیوں اور ہنگامہ بازیوں کا طوفان اٹھاتے ہیں۔ انہی کے ذریعہ مناظرے کے میدان گرم کرتے ہیں اور ان ہی کے اوپر ہاکر ہم ہاتھ پائی ہوتی ہے، اس کے بعد جب میدان مناظرہ سے باہر تشریف لائی جاتی ہے تو اس شخص کے سر پر دانائی اور بزرگی کا سر باندھ دیا جاتا ہے جو اس معرکہ میں بازی لے گیا ہو۔ اب وہی اپنے وقت کا نامور فقیر ہے اور وہی اپنے مقام کا عالی مرتبہ امام۔

یہ تو ردا ایک طرف، پھر (اس پر مزید برآں) یہ کہ شیطان نے چپکے سے ان کے دلوں میں ایک لطیف حیل ڈال دیا اور ان کو ایک کاری فریب میں لاپھنسیا، یعنی انھیں یہ پٹی پڑھانی کہ جو تمہارے پاس علم کا سراپا ہے وہ بہت ہی کم اور حقیر ہے جس سے تمہاری عزت پروری نہیں ہو سکتی اور نہ وہ تمہارے لیے کافی ہو سکتا ہے۔ اس کلمہ کلام سے اس کو تقویت دو اور ادھر ادھر کے کچھ کلامی مباحث کا اس میں پیوند لگا ڈاؤں سکھین کے (پر پیچہ اصولوں کو اس کا پشت پناہ بنا ڈاؤں تاکہ ان کے آگے خود کی شاہراہ باز، اور فکر کا میدان وسیع ہو سکے۔) (افسوس کہ) شیطان کا خیال پورا ہو کر رہا اور مسلمانوں کے ایک مختصر گروہ کو چھوڑ کر باقی سب نے اس کی اطاعت اور پروی اختیار کر لی۔ حیرت ہے کہ لوگوں پر ادا ان کی عقلوں پر کیا وہ نہیں دیکھتے کہ شیطان عین انھیں کہاں لیے جا رہا ہے، اور ان کے اصل مقصود اور مرکز ہدایت سے بہکا کر انھیں کس کھڈ میں ڈال گیا ہے، اور ہماری مدد کرے۔

(باقی)